
Shri Nateshvarachintamanividya Stava

श्रीनटेश्वरचिन्तामणिविद्यास्तवः

Document Information



Text title : Shri Nateshvarachintamanividya Stava

File name : naTeshvarachintAmaNividyAstavaH.itx

Category : shiva

Location : doc_shiva

Proofread by : Aruna Narayanan

Description/comments : From shrInaTarAjastavamanjarI. chidambararahasya mantrakalpataH

Latest update : July 10, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 10, 2022

sanskritdocuments.org



ಶ್ರೀನಟೀಶ್ವರಚಿಂತಾಮಣಿವಿದ್ಯಾಸ್ತವಃ



ಶ್ರೀಗಣೇಶಾಯ ನಮಃ .

ಶ್ರೀಚಿತ್ಸಭೇಶಾಯ ನಮಃ .

ಸನತ್ಕುಮಾರಃ -

ನಂದಿಕೇಶ ಶಿವಾನನ್ಯಭಾವನಾಭಾವಿತಾಂತರ .

ಶಿಲಾದತನಯ ಶ್ರೀಮನ್ ಚಿದಂಬರಸಭಾಪತೇಃ .. 1..

ಚಿಂತಾಮಣಿಮಹಾವಿದ್ಯಾಮಂತ್ರವರ್ಣಸ್ತವೋತ್ತಮಂ .

ಮನನಾತ್ಸರ್ವಪಾಪಘ್ನಂ ನೃತ್ತರಾಜಪ್ರಿಯಂಕರಂ .. 2..

ಪುರುಷಾರ್ಥಪ್ರದಂ ಪುಂಸಾಂ ಮೋಕ್ಷದಂ ಸರ್ವಕಾಮದಂ .

ಹರಿಣಾ ಬ್ರಹ್ಮಣಾ ದೇವ ರುದ್ರೇಣಾಪಿ ಸುರೈರಪಿ .. 3..

ಸದಾ ಸಂಕೀರ್ತಿತಂ ಪ್ರೇಮ್ಣಾ ವಕ್ತುಮರ್ಹಸಿ ತತ್ಸ್ಮ ವಂ .

ಶ್ರೀನಂದಿಕೇಶ್ವರಃ -

ಸನತ್ಕುಮಾರ ವಕ್ಷ್ಯಾಮಿ ಬ್ರಹ್ಮಮಾನಸಸಂಭವ .. 4..

ಪುರಾ ಸ್ಕಂದಾಯ ದೇವೇನ ಶಂಭುನಾ ಪ್ರೋಕ್ತಮದ್ಭೂತಂ .

ನೃತ್ಯತಿ ಯೋ ಮಹಾದೇವೋ ದಹರಾಕಾಶಮಧ್ಯಮೇ .. 5..

ತದೀಯಮಂತ್ರವರ್ಣಾದ್ಯಂ ಸ್ತವರಾಜಂ ವಿಶೇಷತಃ .

ಬ್ರಹ್ಮಾದಯೋಽಪಿ ಯತ್ಸೋತ್ರಜಪಾದಾಪುರ್ಮುನೀಶ್ವರ .. 6..

ಇಷ್ಟಾರ್ಥಾನ್ ವಾಕ್ಷತಿತ್ವಾದೀನ್ ಸಾವಧಾನಮನಾಃ ಶೃಣು .

ಅಹಮೇವ ಋಷಿಸ್ತಸ್ಯ ಭಂದೋಽನುಷ್ಟುಪ್ ಸಭಾಪತೀಃ .. 7..

ದೇವತಾ ಪ್ರಣವೇನೈವ ನ್ಯಾಸಂ ಕೃತ್ವಾ ಪಠೇತ್ಸ್ಮ ವಂ ..

ವಂದೇಽಪಸ್ಮಾರದೇಹಸ್ಥಿತಮತಿಥವಲಂ ಶ್ರೀತನುಂ ನೃತ್ತರಾಜಂ

ವಾಮೇನಾಕುಂಚಿತಾಂಘ್ರಿಂ ಡಮರುಕಮಭಯಂ ವಹ್ನಿನ್ಯತ್ತಾಭಿನೀತಿಂ .

ದಕ್ಷೇ ವಾಮೇ ದಧಾನಂ ದ್ವಿದಶಮಥ ಜಟಾಜಾನ್ವವೀಚಂದ್ರಚೂಡಂ

ದ್ವೀಪೀಟ್ಟಮಾಂಬರಾಡ್ಯಂ ಭುಜಗವಲಯಿನಂ ಶ್ರೀಜಟಾಢ್ಯಾಪರಾಂಗಂ .. 8..

ವಾಮೇ ಹಸ್ತೇ ಚ ವಹ್ನಿಂ ನಯುತಮಥ ಕರೇ ದಕ್ಷಿಣೇ ಶಿವಸ್ವರೂಪಂ

ನಾದಬ್ರಹ್ಮೈಕನಿಷ್ಠಂ ಡಮರುಕಮಭಯಂ ಯಂ ವಕಾರಂ ಚ ವಾಮೇ .

ಹಸ್ತೇ ಶ್ರೀದಕ್ಷಿಣೇನ ಸ್ವಪದಸರಸಿಜೇನಾತ್ಮಮೋಹಂ ಮಧಾಮ್ನಾ

ತ್ವಾಕ್ರಮ್ಯಾವಸ್ಥಿತಂ ತ್ವಾಂ ಭಜತಿ ಹಿ ನಿಟಿಲೇ ನಿಗ್ರಹಾನುಗ್ರಹಾಭ್ಯಾಂ .. 9..
 ಧ್ಯಾಯೇತ್ಕೋಟಿರವಿಪ್ರಭಂ ತ್ರಿಣಯನಂ ಶೀತಾಂಶುಗಂಗಾಧರಂ
 ದಕ್ಷಾಂಘ್ರಿಸ್ಥಿತವಾಮಕುಂಚಿತಪದಂ ಶಾದೂಲಚರ್ಮಾಂಬರಂ .
 ವಕ್ಷಿಂ ಡೋಲಕರಾಭಯಂ ಡಮರುಕಂ ವಾಮೇ ಶಿವಾಂ ಶ್ಯಾಮಲಾಂ
 ಕಲ್ಹಾರಂ ದಧತೀಂ ಪ್ರಲಂಬಿತಕರಾಂ ದೇವೀಂ ಸಭೇಶಂ ಸದಾ .. 10..
 ವಕ್ಷಿಂ ಪಾಶಂ ಚ ಲಂಬಂ ಧನುರಪಿ ಮಧುರಂ ವಾಮಹಸ್ತ್ರೈಶ್ಚತುರ್ಭಿಃ
 ಬಿಭ್ರಾಣಂ ಚಾನ್ಯಹಸ್ತ್ರೈರ್ಡಮರುಮಪಿ ಸ್ಯಣಿಂ ಚಾಭಯಂ ಪುಷ್ಪಬಾಣಾನ್ .
 ವಾಮಾರ್ಧಾಂಗಂ ಪುಮಾಂಸಂ ಪರಿಚಿನು ಹೃದಯೇ ಸ್ವರ್ಣಸಂಸದ್ಭ್ರಕುಂಸಂ
 ಸೇವಾ ಹೇವಾಕ ದೇವಾಧಿಪಮಕುಟತಟೀ ಲೋಲುರತ್ಪಾದಪೀಠಂ .. 11..
 ಓಂಕಾರಮಂತ್ರಸಂವೇದ್ಯಂ ಓತಪ್ರೋತಜಗತ್ತ್ರಯಂ .
 ಚಿಂತಯಾಮಿ ಮಹಾದೇವಂ ಚಿದಂಬರ ಸಭಾನಟಂ .. 12..
 ಹ್ರೀಂಕಾರಿಣೀಂ ಪ್ರಶಂಸಂತಿ ಯನ್ಮಾಯಾಮೂರ್ತಿಮಾಸ್ತಿಕಾಃ .
 ಚಿತ್ತ ಚಿಂತಯ ತಂ ದೇವಂ ಚಿದಂಬರಸಭಾನಟಂ .. 13..
 ಪಶ್ಯಲ್ಲಲಾಟಂ ಪ್ರವಹಚ್ಛೇಖರಂ ವಿಶ್ವಸೃಷ್ಟೃಜಂ .
 ಶಿವಮಾಲೋಕಯಾಮ್ಯಂತಃ ಚಿದಂಬರಸಭಾನಟಂ .. 14..
 ರಂಭೋರ್ವಶೀಮುಖಾದೇವ್ಯೋ ಯದ್ವಾಮಾಂಗಪದಾನುಗಾಃ .
 ತಮೇಕಂ ದೈವತಂ ವಂದೇ ಚಿದಂಬರಸಭಾನಟಂ .. 15..
 ಜ್ಯೋತಿಃ ಪ್ರಕಟಿತಾನಂಗ ಗರ್ವನಿರ್ವಾಪಣಾಲಿಕಂ .
 ಪ್ರಣಮಾಮಿ ಪ್ರಭುಂ ಶಂಭುಂ ಚಿದಂಬರಸಭಾನಟಂ .. 16..
 ತಿಸೃಭಿಶ್ಚಕ್ರಿಭಿರ್ವಿಶ್ವಂ ವ್ಯಶ್ನುವಾನಮನಾದಿಮಂ .
 ಕಲಯಾಮಿ ಕಲಾತೀತಂ ಚಿದಂಬರಸಭಾನಟಂ .. 17..
 ಹಂಕಾರದುಸ್ಸಹವ್ಯಾಧೇರಗದಂಕಾರಮಾದಿಮಂ .
 ಅಹಂ ಪ್ರಭುಂ ವ್ರಜಾಮ್ಯಾದ್ಯಂ ಚಿದಂಬರಸಭಾನಟಂ .. 18..
 ಸದಾಶಿವಂ ಸದಾರಾಧ್ಯಂ ಸದಾಧಾರಂ ಸದೋದಿತಂ .
 ಚಿರಂತನಂ ಸದಾ ನೌಮಿ ಚಿದಂಬರ ಸಭಾನಟಂ .. 19..
 ಹಂತ್ರಿಂ ಪುರತ್ರಯಸ್ಯಾಹುಃ ಯಸ್ಯ ಶಕ್ತಿಂ ತ್ರಯೀಗಿರಃ .
 ತಂ ನೌಮಿ ಸ್ಥಿರಧನ್ವಾನಂ ಚಿದಂಬರಸಭಾನಟಂ .. 20..
 ಸರ್ವೋತ್ತೀರ್ಣಪದಂ ಯಸ್ಯ ನ ಜಾನಂತಿ ದಿವೌಕಸಃ .
 ತಮಾಶ್ರಯೇಽಹಂ ನೃತ್ತೇಶಂ ಚಿದಂಬರಸಭಾನಟಂ .. 21..
 ವ್ಯೋಮೇತಿ ನಾದ ಇತ್ಯಾತ್ಮೇತ್ಯಂತರಾತ್ಮೇತಿ ಯಂ ವಿದುಃ .
 ತ್ಯಂಬಕಂ ತಂ ಪ್ರತ್ಯೇಮಿ ಚಿದಂಬರಸಭಾನಟಂ .. 22..
 ಮಹೀಹೃದಯಮಧ್ಯಸ್ಥಂ ಮಹಾನಾದವಿಜೃಂಭಿತಂ .

- ಚಿತ್ತೇ ಭಜಾಮಿ ಚಿನ್ಮಾತ್ರಂ ಚಿದಂಬರಸಭಾನಟಂ .. 23..
 ವ್ಯೋಮಕೇಶಂ ವ್ಯೋಮಪಾದಂ ವ್ಯೋಮಾಖ್ಯಂ ವ್ಯೋಮವಿಗ್ರಹಂ .
 ವ್ಯೋಮಾತೀತಂ ಭಜೇ ದೇವಂ ಚಿದಂಬರಸಭಾನಟಂ .. 24..
 ಮಹೇಶ್ವರಂ ಮಹಾನಂದಂ ಮಹಾನಾದಂ ಮಹೋದಯಂ .
 ಮಮ ನಾಥಂ ಪ್ರಪದ್ಯೇಹಂ ಚಿದಂಬರಸಭಾನಟಂ .. 25..
 ವ್ಯೋಮ್ನಃ ಶಬ್ದೋ ಗುಣೋ ಯಸ್ಯ ಸಪ್ರವೃತ್ತಿಚತುಷ್ಟಯಃ (1) .
 ತಮಾತ್ಮಾನಮವಾಪ್ನೋಽಸ್ಮಿ ಚಿದಂಬರಸಭಾನಟಂ .. 26..
 ಮ್ನಾಧಾತುರ್ಯಸ್ಯ ಮಾಹಾತ್ಮ್ಯೇ ಪರ್ಯವಸ್ಯತಿ ಭೂಯಸಾ (2) .
 ತಂ ನತ್ವಾ ಕೃತಕೃತ್ಯೋಽಸ್ಮಿ ಚಿದಂಬರಸಭಾನಟಂ .. 27..
 ಶರಾಯಿತರಮಾಕಾಂತಂ ಧನ್ವಾಯಿತಧರಾಧರಂ .
 ಶ್ರಯೇ ಗುಣಾಯಿತಾಹೀಂದ್ರಂ ಚಿದಂಬರಸಭಾನಟಂ .. 28..
 ಕತಿ(3)ವರ್ಣದ್ವಯಂ ಶ್ಲಿಷ್ಟಂ ಯನ್ಮಂತ್ರಾಂತರಸಂಗತಂ .
 ಶ್ರೀಕಂಠಂ ತಂ ಶ್ರಯಾಮ್ಯೇನಂ ಚಿದಂಬರಸಭಾನಟಂ .. 29..
 ಶಿರೋಹೃದಯಮೂಲೇಷು ಸುಧಾತಪಶಿಖಾತ್ಮನಾ .
 ಭಾಸಮಾನಂ ತಮುದ್ವೀಕ್ಷೇ ಚಿದಂಬರಸಭಾನಟಂ .. 30..
 ವಂದಾರುಸುರಕೋಟೀರ ನೀರಾಜಿತಪದಾಂಬುಜಂ .
 ಉಮಾಸಖಮುಪಾಸೇಹಂ ಚಿದಂಬರಸಭಾನಟಂ .. 31..
 ಜ್ಯೋತ್ಸಾ ಕಮಲಿನೀಕಾಂತ ವಾಮದಕ್ಷಿಣಲೋಚನಂ .
 ಪರಾಮೃಶಾಮಿ ಪರಮಂ ಚಿದಂಬರಸಭಾನಟಂ .. 32..
 ತಿಯ್ಕುಂಚಿತವಾಮಾಂಘ್ರಿಂ ತದೇಕಾಗ್ರೋಲ್ಲಸತ್ಕರಂ .
 ಪಶ್ಯಾಮ್ಯಭಯದಂ ಪುಂಸಾಂ ಚಿದಂಬರಸಭಾನಟಂ .. 33..
 ರಾಮಣೀಯಕಸರ್ವಸ್ವಂ ಯಸ್ಯ ವಾಮಾಂಗಮಿಷ್ಯತೇ .
 ತಂ ನಾಮಿ ಶಕ್ತಿಚಕ್ರೇಶಂ ಚಿದಂಬರಸಭಾನಟಂ .. 34..
 ನಂದಾಮಿ ವೀಕ್ಷ್ಯ ವೀಕ್ಷ್ಯೇಶಂ ನವಂ ನಾರಾಯಣಾರ್ಚಿತಂ .
 ಜೈಮಿನೀಯತಪೋರಾಶಿಂ ಚಿದಂಬರಸಭಾನಟಂ .. 35..
 ದಯಾತರಂಗಿತಾಪಾಂಗ ದಯಿತಾರ್ಥಕಲೇವರಂ .
 ಪ್ರಾಜ್ಞೈರ್ನುತಂ ಪ್ರಶಂಸಾಮಿ ಚಿದಂಬರಸಭಾನಟಂ .. 36..
 (4)ನೃಗಾದಿಪೂರ್ವರಾಜೇಂದ್ರೈಃ ಪುಣ್ಯಶ್ಲೋಕೈರಭಿಷ್ಠತಂ .
 ನಿವೇಶಯಾಮಿ ಹೃದಯೇ ಚಿದಂಬರಸಭಾನಟಂ .. 37..
 (5)ತತಯೋರ್ಗಾರ್ಣನಿದೇಶ್ಯಂ ಷಟ್ಶಿಂಶತ್ತ್ವನಾಯಕಂ .
 ಶೇಖರೀಕುರು ಚೇತಸ್ತ್ವಂ ಚಿದಂಬರಸಭಾನಟಂ .. 38..



ಪರಾತ್ಪರತರಂ ತತ್ತ್ವಂ ಪಾರೇಮೋಹಂ ಪ್ರತಿಷ್ಠಿತಂ .
 ಭಜೇಹಂ ಭಾವನಾಸಿದ್ಧ್ಯೈ ಚಿದಂಬರಸಭಾನಟಂ .. 39..
 ರಜಸ್ಸತ್ವತಮೋರೂಪಗುಣತ್ರಯನಿಗುಂಭನಂ .
 ಆರಾಧಯಾಮ್ಯನೌಪಮ್ಯಂ ಚಿದಂಬರಸಭಾನಟಂ .. 40..
 ಪ್ರಕೃತಿಪ್ರತ್ಯಯಾತ್ಮಾನಂ ಪ್ರಕಾಶಂ ಪರಮೇಶ್ವರಂ .
 ಸೇವೇ ಶೇಖರಿತಾರ್ಥೇಂದುಂ ಚಿದಂಬರಸಭಾನಟಂ .. 41..
 ಕಾಲಾರಿಂ ಕಾಲಯೋಕ್ತಾರಂ ಕಾಮದಂ ಕಾಮನಾಶಕಂ .
 ವಿಮೃಶಾಮಿ ವಿಧೀಶಾನಂ ಚಿದಂಬರಸಭಾನಟಂ .. 42..
 ಶಾಣೋಲ್ಲೇಢೇಂದುಮಣಿವದ್ಧೋತಂತೇ ಯಸ್ಯ ಕಿಂಕರಾಃ .
 ತಮೇವ ಸ್ಥಾಪಯಾಮ್ಯಂತಃ ಚಿದಂಬರಸಭಾನಟಂ .. 43..
 ನಂದನಾರಣ್ಯಲೀಲಾ ಮೇ ನ ಕದಾಚನ ರೋಚತೇ .
 ಯಮೀಕ್ಷ್ಯ ಯಮಿನಾಂ ಗಮ್ಯಂ ಚಿದಂಬರಸಭಾನಟಂ .. 44..
 ದಶಂ ದಶಂ ಪ್ರನೃತ್ಯಾಮಿ ಮೋಹದ್ರುಮದವಾನಲಂ .
 ಚಿಂತಿತಾರ್ಥಪ್ರದಾತಾರಂ ಚಿದಂಬರಸಭಾನಟಂ .. 45..
 ನಾದಪಂಚಕ(6)ಲಾತೀತವ್ಯಷ್ಟಸೌಧವಿಹಾರಿಣಂ .
 ನಾಥಂ ನಾಹಂ ವಿಮುಂಚಾಮಿ ಚಿದಂಬರಸಭಾನಟಂ .. 46..
 (7)ಧಸ್ಥಿತಾನಂದಸಮ್ಮೇಲಸಂಭೂತಗಣನಾಯಕಂ .
 ಸಭಾಜಯಾಮಿ ಸರ್ವೇಶಂ ಚಿದಂಬರಸಭಾನಟಂ .. 47..
 (8)ರಸಾಂಬುತೇಜಃಪವನ ವ್ಯೋಮಾರ್ಕೇಂದ್ರಾತ್ಮ ವಿಗ್ರಹಂ .
 ದಿಗಂಬರೇಶಂ ಧ್ಯಾಯಾಮಿ ಚಿದಂಬರಸಭಾನಟಂ .. 48..
 ಕತ(9)ಯೋರೈಕ್ಯಮುದ್ಭಾತಿ ಯಸ್ಯ ಮಂತ್ರಾಕ್ಷರಾಂತರೇ .
 ಸ್ಮರಾಮಿ ಮಂತ್ರದೇಹಂ ತಂ ಚಿದಂಬರಸಭಾನಟಂ .. 49..
 ಪಾಶಚ್ಛೇತ್ತಾರಮಾಪ್ತಾನಾಂ ಪ್ರೌಢಕೃತ್ಯೇಷು ಪಂಚಸು .
 ಪತಿಂ ಪ್ರಕಾಶಯಾಮ್ಯಂತಃ ಚಿದಂಬರಸಭಾನಟಂ .. 50..
 ದುರಿತಧ್ವಾಂತಮಾರ್ತಾಂಡಂ ದುರ್ಮೋಹಾರ್ಣವತಾರಕಂ .
 ಅರ್ಚಾಮ್ಯಾಮ್ನಯಜೀವಾತುಂ ಚಿದಂಬರಸಭಾನಟಂ .. 51..
 ಕಾಂಭೋಜಕರ್ಣಿಕಾಪೀಠಕಮನೀಯಸುಖಾಸನಂ .
 ಆಲೋಕಯೇ ಹೃದಾದರ್ಶೇ ಚಿದಂಬರಸಭಾನಟಂ .. 52..
 ಪೂರ್ಣೈರ್ಮನೋರಥೈರ್ಯುಕ್ತಾಃ ಪೂಜಯಾ ಯಸ್ಯ ದೇಹಿನಃ .
 ಚಿತ್ತಭಿತ್ತೌ ಲಿಖಾಮ್ಯೇನಂ ಚಿದಂಬರಸಭಾನಟಂ .. 53..
 ಜಠಾಜಡವಿಭೇದೇನ ಜಗದ್ಯಸ್ಮಾದ್ವಿಜೃಂಭತೇ .
 ಪ್ರಪನ್ನೋಽಸ್ಮಿ ತಮಾತ್ಮಾನಂ ಚಿದಂಬರಸಭಾನಟಂ .. 54..

ಯಾತುಧಾನಾಃ ಪ್ರಣಶ್ಯಂತಿ ಯಾಶ್ಚಾನ್ಯಾಃ ಕ್ಷುದ್ರದೇವತಾಃ .
ಯದ್ಧ್ಯಾನಾತ್ತಮಹಂ ಪ್ರೇಕ್ಷೇ ಚಿದಂಬರಸಭಾನಟಂ .. 55..
ಮಿಥ್ಯಾಸತ್ಯಪರಿಚ್ಛೇತ್ತಾ ದ್ರಷ್ಟ್ವಾ ವಕ್ತಾ ಪ್ರಮಾತೃತಾ(ಕಃ) .
ಹಂತಾ ಚ ತಂ ಸಮೇತೋಽಸ್ಮಿ ಚಿದಂಬರಸಭಾನಟಂ .. 56..
ಹ್ರೀಮಾಮನಂತಿ ಛಂದಾಂಸಿ ಯಾ ಮಾಯಾ ಸೇತ್ಯಭಿಷ್ಟುತಾಂ .
ತಯಾಽನನ್ಯಂ ವರಂ ಯಾಚೇ ಚಿದಂಬರಸಭಾನಟಂ .. 57..
ಶಿವಕಾಮೇಶ್ವರೀ ಯಸ್ಯ ಶೃಂಗಾರಕುಲದೇವತಾ .
ಶಿವಕಾಮಂ ತಮಿಚ್ಛಾಮಿ ಚಿದಂಬರಸಭಾನಟಂ .. 58..
ವಾಸನಾ ವಿಶ್ವಶಕ್ತೀನಾಂ ವಾಮಾಂಗೇ ಯಸ್ಯ ದೃಶ್ಯತೇ .
ಅಧ್ಯಕ್ಷಯಾಮ್ಯಧೀಶಂ ತಂ ಚಿದಂಬರಸಭಾನಟಂ .. 59..
ಯೈಕಾ ಮಂತ್ರಮಯೀ ಯಸ್ಯ ಸ್ಫುರತ್ತಾ ಯಾ ವಿಯನ್ಮಯೀ .
ತಮಾತ್ಮೀಕುರುತೇ ಚಿತ್ತಂ ಚಿದಂಬರಸಭಾನಟಂ .. 60..
ನತಿಯಸ್ಯ ಪ್ರಸೂತೇ ದ್ರಾಕ್ ಸಂಪತ್ತಂತ್ರಾಣಿ ದೇಹಿನಾಂ .
ನತೋಽಸ್ಮಿ ಹೃದಯಾಬ್ಜಸ್ಥಂ ಚಿದಂಬರಸಭಾನಟಂ .. 61..
ಮಸ್ತಕೇಽಬ್ಜೇ ಸಹಸ್ರಾರೇ ಯಃ ಶಕ್ತ್ಯಾ ಸಹ ನೃತ್ಯತಿ .
ಪಶ್ಯಾಮಿ ತಮಹಂ ಭಾವಾತ್ ಚಿದಂಬರಸಭಾನಟಂ .. 62..
ಇತ್ಯೇವಂ ಶ್ರೀಮದಾನಂದನಟೀಶಸ್ಯ ಮಹಾಮನೋಃ .
ವರ್ಣಾದ್ಯಸ್ತವರಾಜೋಽಯಂ ಚಿಂತಾಮಣಿಸಮಾಹ್ವಯಃ (10).. 63..
ಚಿಂತಾಮಣಿವದಿಷ್ಟಾರ್ಥದಾಯೀ ನೃತ್ತೇಶ್ವರಪ್ರಿಯಃ .
ಪ್ರಭಾತಕಾಲೇ ಪಠತಾಂ ಮಾತೃಕಾವರ್ಣಸಿದ್ಧಿದಃ .. 64..
ನಿತ್ಯಂಸಂಕೀರ್ತಯೇದ್ಧೀಮಾನ್ ತ್ರಿಕಾಲಂ ಚ ವಿಶೇಷತಃ .
ಚಿತ್ತೇ ನೃತ್ಯತಿ ತಸ್ಯೇಶಃ ಚಿದಂಬರಸಭಾನಟಃ .. 65..
ದುಃಸ್ವಪ್ನದುಃಶಕುನದುರ್ಗಮದುರ್ಮನಸ್ಯ-
ದುಷ್ಯತ್ಯದುಷ್ಟತರದುಃಖನಿಕರಾಶ್ಚ ಬಾಧಾಃ .
ಯತ್ಕೀರ್ತನಾದತಿತರಾಂ ಪ್ರಶಮನಂ ಪ್ರಯಾಂತಿ
ಶ್ರೀನೃತ್ತರಾಜಪದಮೇತ್ಯಪುನರ್ಭವಂ ಚ .. 66..
ಇತಿ ಚಿದಂಬರರಹಸ್ಯೇ ಮಂತ್ರಕಲ್ಪತಃ ಶ್ರೀನಟೀಶ್ವರಚಿಂತಾಮಣಿವಿದ್ಯಾಸ್ತವಃ
ಸಂಪೂರ್ಣಃ .

1. ಶಬ್ದಸ್ಯ ಪ್ರವೃತ್ತಯಃ - ಪರಾಪಶ್ಯಂತೀಮಧ್ಯಮಾವೈಸ್ವಯಃ .
2. ಮ್ನಾ-ಅಭ್ಯಾಸೇ-(ಇತಿ ಧಾತುಃ) . ಅಭ್ಯಾಸಃ - ಪಾರಂಪರ್ಯೇಣ ವೃತ್ತಿಃ .
3. ಕ್ಷೀತಿಸಂಯುಕ್ತಾಕ್ಷರಪಠಃ ಗುರುಮುಖೈಕವೇದ್ಯಃ .
4. ಷೋಡಶಸು ರಾಜಸ್ವನ್ಯತಮಃ ಇಕ್ಷ್ವಾಕುವಂಶ್ಯಃ .

5. ತತಯೋಗಾರ್ಣಃ ಸಂಯುಕ್ತತಕಾಸ್ತೇತ್ಯಾಕಾರಕಃ .
6. ನಾದಾದಿಪಂಚಕಲಾತೀತಂ-ಬ್ರಹ್ಮರಂಧ್ರಸ್ಥಾನಂ ತತ್ರವ್ಯಷ್ಟಂ ಪ್ರಭಾತಂ
ಸೌಧಂ - ಸಭಾ ತಸ್ಮಿನ್ ವಿಹಾರಿಣಂ
ವಿಹರಣ ಶೀಲಂ .
7. “ಥ”-ಪರ್ವತಃ .
8. ರಸಾ ಭೂಮಿಃ . ಆತ್ಮಾ ಯಜಮಾನಃ ಇತಿ ಅಷ್ಟಮೂರ್ತಿಃ .
9. ಕತಯೋರೇಕವರ್ಣಾಕಾರಕಂ ಐಕ್ಯಂಕ್ಷೇತಿ.
10. ಓಂ ಹ್ರೀಂ ಪರಂಜ್ಯೋತಿಃ ಹಂಸ ಹಂಸ ವ್ಯೋಮ ವ್ಯೋಮ ವ್ಯೋಮ್ನಾ ಶಕ್ತಿ
ಶಿವಜ್ಯೋತಿರಾನಂದ
ನೃತ್ತಪರಪ್ರಕಾಶಾನಂದನಾಯ ರಕ್ತಪಾದುಕಾಂ ಪೂಜಯಾಮಿ ಹ್ರೀಂ ಶಿವಾಯ
ನಮಃ ಇತಿ ಮನುಃ .

Proofread by Aruna Narayanan

——
Shri Nateshvarachintamanividya Stava
pdf was typeset on July 10, 2022
——

Please send corrections to sanskrit@cheerful.com

